

ዑደት ስምረት ምንቅስቃስ ኤርትራውያን ንድሕነት ሃገር ዞባ ማእከላዊ ምብራቕ

ጨንፈር ስምረት ከተማ ሪፖርት ብዕለት 22 ሕዳር 2014 ዕዉት አኼባኡ አቃኒዑ። አብቲ ንአባላትን ንካለአት ደለይቲ ፍትሕን ክፉት ዝነበረ አኼባ ምክትል አቦ ወንበር ስምረት ብጻይ ሙስጠፋ መሓመድኑር፣ አባል ማእከላዊ ሸማግለ ብጻይ አሕመድ ዓብደላን ብጻይ ዓብዱሰላም አልአሚን አቦ መንበር ስምረት ዞባ ማእከላዊ ምብራቕን ተረጊጦም ኔሮም።



እቲ አኼባ ብአባል ማእከላዊ ሸማግለ ብጻይ አሕመድ ዓብደላን እዩ ተኸፊቱ። ብጻይ አሕመድ አብ መኸፊቱ ከምዝገለጸ እቶም ዝሓለፉ አቦታትና ምእንቲ ህዝቦምን ሃገሮምን ሓድነቶም አደልዲሎም ስለዝተቃለሱ ክዕወቱ በቂዎም እዮም። ስምረት አሰር ናይቶም ዝሓለፉ ጀጋኑ ተኸቲሉ ቃልሱ ምእንቲ ድሕነት ህዝብን ሃገርን አብ ዘካይደሉ ዘሎ እዋን ተራ ኩሉ ኤርትራዊ ልዑል ክኸውን ተላብዩ።

ቀጺሉ ናብ መድረኽ ዝቐረበ ብጻይ ሙስጠፋ መሓድኑር እዩ ኔሩ። ብጻይ ሙስጠፋ አብ መደረኡ ካብ ምስረታ ስምረት ክሳብ እዚ ሕጂ እዋን ዝተሰግሩ መድረኻት ዘርዘሩ። ስምረት እኩብ ድምር ናይ ዝተፈላለዩ ማሕበራት ዝነበራ ኮይኑ መላእ ህዝብና ብሃንቀውታ ዝጽበዮ ዝነበረ ምጥራናፍ ምኻኑውን አስሚርሉ። መንእሰይ ወለዶ ቀንዲ ግዳይ ናይቲ አብ ህዝብና ወራዱ ዘሎ አደራዕ ኮይኑ ከብቕዕ አብ ቃልሲ አዝዩ ትሑት ተራ ክጻወት ድሕሪ ምጽናሕ ነቲ ቅድም ክብል ብግብይቲ አያታቱ ተጀሚሩ ዝነበረ ቃልሲ አብ መወዳእታኡ ንምዕላብ ብቆራጽነት ተላዲሉ ይርከብ። ስምረት ነዚ ዓቢ ሃገራዊ ሓላፍነት ዕዉት ንምግባር አብ ዝምርሸሉ ዘሎ እዋን ህዝቢ ተራኡ ከዕዝዝ ተላብዩ። አብዚ ሃገርን ህዝብን ናብ ብርሰት ገጸም ዘምርሕሉ ዘሎ እዋን፣ መንእሰይ አብርክቶኡ አብ ቃልሲ ዝያዳ ሓፍ ከብል እቲ ይጽናብይ ዘይብሃለሉ ጉዳይ ምኻኑ አዘኻኺሩ። ስምረት ንስርዓት ህግደፍን አተሓሳስብኡን ስዒሩ አብ ሃገርና ነባሪ ሰላምን ፍትሕን ንምስፋን ኩለንትናዊ መዳይ ቃልሲ ጀሚሩ አሎ። ብዘይ ተሳትፎ ህዝቢ እቲ ዝድለ ዓወት ክረጋገጽ ስለዘይክእል ህዝቢ እጃሙ ከበርክት አብ ጎኒ ስምረት ተሰለፉ ድሕነት ህዝቢ አብ ምውሓስ ዓቢ ግደ ክጻወት ደገሙ ተላብዩ። አብ ቀዳማይ ጉባኤና ብዝሓለፈ ውሳኔ መሰረት ስምረት መታን ንኩሉ ክጥርንፍ እታ መንእሰያት ትብል ቃል አውጺኡ ስምረት ምንቅስቃስ ኤርትራውያን ንድሕነት ሃገር ዝብል ስም ሒዙ ከምዘለውን ሓቢሩ። ብተወሳኺ እዚ ዘለናዮ እዋን አዝዩ ተአፋፊን ንመጻኢ ሓዲጋ ከምጽእ ዝኸእል ኩነት ብስርዓት ህግደፍ ይፍጸም ምህላዉ አዘኻኺሩ። አብ ኤርትራ ዘሎ ዘይርጉእ ኩነታት ብዘስዓቦ ጠንቂ ዋሕዚ መንእሰያት ናብ ጎረባብቲ ሃገራት ዝያዳ ኩሉ እዋን ገኒኑ ይርከብ። በዚ ዓይነት አካይዳ ቀጻልነት ህላወ ሃገር ማዕረ ክንደይ አጣራጣሪ ምኻኑ ዘይከሓድ ሓቂ እዩ። ነዚ ሸግር ንምእላይ ዝያዳ ኩሉ እዋን ጻዕርታትና ክነዕዝዝ አለና ብምባል መደረኡ ዘዘመ።



ብጻይ ዓብዱሰላም አልአሚን ብወገኑ ንጥፊታት ስምረት ኣብ ዞባ ማእከላይ ምብራቕ ብሰፊሑ ገሊጹ። ስምረት ዞባ ማእከላይ ምብራቕ ቦቲ ኩሉ ዘጋጥሞ ሓያል ብድሆታት ከይተገባዙ ጸዕርታቲ ብምሕያል ስፍሕ ዝበለ ውዳበታት ከካይድ ባቲ እዩ። ሳላቲ ኩሉ ጸዕርታት ኣብቲ ዞባ ልዕሊ ዓሰርተ ኣርባዕተ ጨንፍር ክምስረታት ባቲን እዮን። እዚ መርኣያ ናይቲ ዓቢ ድልዎት ምስፋን ሰላምን ርግኣትን ኣብ ሃገርና እዩ ክብል ኣዘኻኺሩ። ሕጂውን ጸዕርታቶም ብምቅጻል ኩሉ እቲ ህዝብና ዝደልዮን ስምረት ዝሓንጸጸ መደባት ዕዉት ንምግብር ጸዕርታቶም ከዕዝዙ ምጂኖም ሓቢሩ።

ኣብ መወዳእታ መደብ ሕቶን መልሰን ድሕሪ ምቅራቡ ካብ ተኻፊልቲ ዝተፈላለዩ ለበዋታት ተመሓላሊፎም። ቅድም ክብል ከምዝተገልጸ ወክልቲ ዝተፈላለዩ ውድባትን ማሕበራትን ተሳቲፎም ኔሮም። ገለ ካብቶም ዝቀረቡ ርእይቶታትን ለበዋታትን፡ ቦቲ ዝተገብረ ኣኼባ ሕጉሳት ከምዝነበሩን ነቲ ስምረት ዘካይዶ ዘሎ ኣገባብ ቃልሲውን ኣድኒቆም። ሓደ ካብቶም ኩቡራት ገዳይም ተቃለስቲ ከም ዝበልዎ “ወላዲ ኣብ ክልተ እዋን ፍሉይ ሓጎስ ይስመዖ፡ ሓደ ውላዱ ምስተወለደ ካልኣይ ዓብዩ ኣሰር ናይ ኣቡኡ ክሕዝ እንክሎ” ስለዚ ቃልሰና ወራሲ ረኺቡ እዩ በዚውን ኣዚና ሕጉሳት ኢና ክብሉ ዘለዎም ሓጎስ ገሊጾም። ብተመሳሳሊ ስምረት ነዚ ሒዝዎ ዘሎ ኣካይዳ ብዕቡብ ክሰርሓሉን ኩኖ ለውጢ ዝኸይድ መደባት ኣውጺኡ ንትግባረኡ ክሰርሕ ኣለዎ ክብሉውን ካልኣት ተሳተፍቲ ገሊጾም።

ሓርነትና ናይ ግድን እዩ!!

ክፍሊ ዜና - ስምረት ምንቅስቃስ ኤርትራውያን ንድሕነት ሃገር ዞባ ማእከላይ ምብራቕ